

عید الفطر کا پیغام

عید الفطر کا پیغام



حضرت مولانا سید ابوالحسن علی حسنی ندوی صاحب

بِسْمِ اللّٰهِ الرَّحْمٰنِ الرَّحِیْمِ

الحمد لله نحمده، ونستعينه ونستغفره ونتوكل عليه ونعوذ بالله
من شرور انفسنا ومن سيئات اعمالنا من يهده الله فلا مضل له
ومن يضلل فلا هادي له ونشهد ان لا اله وحده، لا شريك له
ونشهد ان سيدنا ونبينا ومولانا محمداً عبده، ورسوله صلى الله
عليه وعلى آله واصحابه وذرياته وازواجه وبارك وسلم تسليماً
كثيراً كثيراً - اما بعد !

فاعوذ بالله من الشيطان الرجيم

يُرِيدُ اللّٰهُ بِكُمُ الْيُسْرَ وَلَا يُرِيدُ بِكُمُ الْعُسْرَ وَكَتَمَلُوا الْعِدَّةَ وَتُكَبِّرُوا
وَاللّٰهُ عَلٰى مَا هَدَاكُمْ وَلَعَلَّكُمْ تَشْكُرُونَ ۝ وَاِذَا سَأَلَكَ عِبَادِيْ
عَنِّيْ فَاِنِّيْ قَرِيْبٌ اٰجِيْبُ دَعْوَةَ الدّٰعِ اِذَا دَعَا فَلْيَسْتَجِيبُوْا لِيْ
وَلْيُؤْمِنُوْا بِيْ لَعَلَّهُمْ يَرْشُدُوْنَ

عید الفطر کا پیغام

میرے بھائیو! ڈوسٹو، عزیزو اور بزرگو! میں نے آپ کے سامنے قرآن شریف کی سورۃ بقرہ کی وہ آیتیں تلاوت کیں، جن کا تعلق رمضان المبارک سے ہے اور جن کی ابتدا ہوتی ہے:

” يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ
مِن قَبْلِكُمْ لَعَلَّكُمْ تَتَّقُونَ ۝“

اور اسی آیت میں ہے:

” شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ
الْهُدَى وَالْفُرْقَانِ“

اس میں اللہ تبارک و تعالیٰ فرماتا ہے اے مسلمانو! اللہ تعالیٰ تمہارے ساتھ آسانی چاہتا ہے اس کا منشا اور ارادہ تمہارے ساتھ آسانی کا ہے، ولا یرید بکم العسر وہ تم کو مشکل میں ڈالنا نہیں چاہتا، یہ ۲۰ یا ۲۹ دن کے جو روزے ہیں کوئی پہاڑی نہیں ہیں، یہ مسلسل چلتے ہیں اور جلد ختم ہو جاتے ہیں، اس کے بعد اللہ تبارک و تعالیٰ فرماتا ہے:-

ولتکبرو اللہ علی ما ہدایکم اور تاکہ تم اللہ کی بڑائی بیان کرو، اس پر کہ اللہ نے تم کو ہدایت دی اللہ نے ہدایت کی جو نعمت تم کو عطا فرمائی ہے، اس پر اللہ کی بڑائی بیان کرو ” ولعلکم تشکرون “ اور تاکہ تم شکر کرو۔

اللہ جل شانہ، نے اس آیت میں عید کا بھی ذکر کر دیا ، عید کا نام تو نہیں آیا ، لیکن عید کا مقصد اور عید کا وظیفہ ، عید میں کرنے کا کام ، یہ سب اس میں آگیا ، کہ جب اللہ تعالیٰ رمضان میں روزہ کی توفیق دے ، کہ رمضان آئے ، اور خیریت کے ساتھ ، توفیق الہی کے ساتھ ، دن کے روزوں کے ساتھ ، رات کی عبادتوں کے ساتھ گزر جائے " ولتکبروا اللہ علی ما ہداکم " اللہ کی بڑائی بیان کرو اس پر کہ اللہ نے ہدایت دی ، ایمان و اسلام کی دولت سے نوازا ، اور پھر توفیق دی ، اگر ان میں سے ایک چیز بھی نہ ہوتی تو کہاں کا رمضان اور کہاں کا روزہ دنیا میں پچاسوں قومیں ہیں ، سیکڑوں قومیں ہیں وہ اتنا جانتی ہیں کہ رمضان کا مہینہ مسلمانوں میں آتا ہے جیسے ہمارے یہاں مہینہ آتا ہے ، انہیں پتہ بھی نہیں چلتا کہ کب رمضان آیا اور کب ختم ہو گیا ، اور ان کے مہینوں اور رمضان میں کیا فرق ہے۔ تو پہلی چیز تو یہ ہے کہ اللہ نے ہمیں ہدایت دی ، ہم کو اسلام کی دولت سے نوازا جس نے ہمیں صحت دی ، ایسی صحت جس سے روزہ رکھ سکیں ، اور پھر اس کے بعد سب سے بڑی چیز یہ ہے کہ توفیق دی ، سب کا انحصار توفیق پر ہے ، ساری چیزیں جمع ہیں مگر توفیق نہیں تو کچھ نہیں یعنی روزہ رکھنے کے لئے جن جن چیزوں کی ضرورت ہے۔ عمر ! تو اللہ کے فضل سے زندگی ہے ، جوانی چاہیئے ، بلوغ چاہیئے تو وہ بھی موجود ہے۔ صحت چاہیئے تو وہ بھی موجود ہے ، اور روزے کے مسئلے

معلوم ہونے چاہئیں تو وہ بھی معلوم ہیں، حکومت روکتی ، قانون روکتا ، یا ڈاکٹر ہی نے کہا ہوتا کہ تمہارے لئے روزہ رکھنا نامناسب ہے نقصان دہ ہے ، تو یہ بھی نہیں ہے ، پھر روزہ کیوں نہیں ہو رہا ہے توفیق نہیں ہے۔

توفیق وہ چیز ہے جس کا ترجمہ کسی زبان میں نہیں ہو سکتا ، توفیق کا مطلب یہ ہے کہ اللہ کا رحمت کا ارادہ کرنا ، اور اللہ تعالیٰ کا اس کے دل میں خیال اور جذبہ ڈال دینا کہ یہ کام کرنا ہے، تمام رکاوٹوں اور موانع کو ہٹا دینا ہے ، اور پھر اللہ تبارک و تعالیٰ کا یہ فیصلہ کرنا کہ یہ کام ہو ، یہ شخص روزہ رکھے ، نماز پڑھے ان سب کے مجموعے کا نام توفیق ہے ، اتنی لمبی جو ہم نے عبارت بیان کی ہے وہ عربی کے قرآن مجید کے ایک لفظ میں آگیا ہے ، اس کا نام ہے " توفیق "۔

آپ دیکھیں گے ، اپنے محلہ میں دیکھیں گے ، کہ ماحول موجود ، سارے اسباب موجود ، شرائط موجود ، فضا موجود ، لیکن روزہ نہیں اس لئے کہ توفیق نہیں ، اب اللہ نے تم کو ساری چیزیں ، اور ساتھ میں توفیق بھی عطا فرمائی ، اس پر اللہ کی بڑائی بیان کرو " وَكُتِبَ عَلَيْكُمُ اتِّعَابُ رُزْقِكُمْ وَلَوْلَا تَرْفُقُوا لَكُنْتُمْ يَاسِينَ " اور اللہ تعالیٰ ہی ہے " عَلِيٌّ مَا هَدَاكُمْ "

چنانچہ مسنون بھی یہ ہے کہ عید آئے عید الفطر ہو تو آہستہ آہستہ تکبیر کہتا ہوا آئے ، اور عید الاضحیٰ ہو تو ذرا بلند آواز سے " اللہ اکبر اللہ اکبر لا الہ الا اللہ واللہ اکبر اللہ اکبر واللہ الحمد " پکارتا ہوا آئے ، اور مسنون یہ ہے کہ ایک راستہ سے آئے ، اور دوسرے راستہ سے جائے ، تاکہ ساری فضا اس سے معمور ہو جائے ، اور وہاں کے رخنے والوں کے کانوں میں یہ فضا پڑ جائے ، اور وہ زمین گوانہی دے ، اور جب تک عید کی نماز کے انتظار میں بیٹھا رہے یہ کہتا رہے " ولتکبرو اللہ علیٰ ما ہدکم ولعلکم تشکرون "۔ تاکہ تم شکر کرو ، کہا اللہ نے ہمیں توفیق دی ، اللہ نے ہم سے روزے رکھوادیئے ، کوئی بیماری وغیرہ کے باعث چھوٹ گیا تو اس کے لئے بھی نیت اچھی کی ، اور دنیا میں جتنے بھی خوشی کے تہوار ہیں۔ سب میں خوشی ہوتی ہے ، یعنی اس میں جو فرائض ہوتے ہیں ، روزہ مرہ کا جو معمول ہے ، وہ بھی معاف ہو جاتا ہے۔ لیکن اسلام تنہا مذہب ہے ، کہ اس میں خوشی کے دن کام بڑھا دیا جاتا ہے ، کام ایسا بھاری نہیں ہوتا کہ آدمی کہے کہ کام نہیں ہوتا ، نہیں بلکہ کام ایسا مبارک ہوتا ہے ، ترقی دینے والا ہوتا ہے اور معقول ہوتا ہے ، اور السائیت و شرافت کا ہوتا ہے ، جو دو رکعتیں آپ نے پڑھیں وہ روزہ کی نہیں ہوتیں ، ہاں کوئی اشتراق و چاشت پڑھے ، جو فرض و واجب نہیں ہیں ، لیکن عید کی نماز بڑھادی گئی ، اور تہوار آپ دیکھیں گے تو اس میں عبادات معاف ہو جاتے ہیں ، کوئی پوجا کرے یا نہ کرے چرچ جائے نہ جائے ، کرسس ہے چھٹی کا دن ہے اور یہاں تو کام بڑھا دیا گیا کہ فجر کی نماز

پھر ظہر کی نماز درمیان میں دوگانہ اور برٹھالیں ، یہ ہے اسلام میں شکر کا طریقہ چھٹی نہیں ہے ، بلکہ بات یہ ہے ۔

اس کو چھٹی نہ ملی جس کو سبق یاد ہوا

اس امت کو سبق یاد ہو گیا ہے۔ الحمد للہ ! ساری امتیں سبق بھلا بیٹھیں ، بات یہ ہے کہ روئے زمین میں کوئی امت ایسی نہیں جس کو سابق سبق یاد ہو سکتا ہے یہ امت ہے جس کو سبق یاد ہے ، کچا پکا جیسا بھی ہو ، تو جب اس کو سبق یاد ہوا چھٹی نہیں ملی ، سبق یاد کرنے والے لڑکے کو ، مکتب میں پڑھنے والے کو چھٹی نہیں ہے ، بلکہ اس کی ذمہ داریاں ہیں اور اس کو اپنی اس نعمت کا شکر ادا کرنا چاہیئے ، اس سے اس میں اضافہ ہوگا کی نہیں ہوگی۔

تو دو رکعت یہ ، اور فطرہ الگ دینا پڑتا ہے ، ہر وقت کی بات نہیں دوسرے ادیان کے تہواروں میں یہ نہیں بلکہ وہاں تو کھاؤ پیو ، وہاں معاملہ یک طرفہ ہے اور یہاں لینے سے زیادہ دینا ہے ، غریبوں کو فطرہ دو اللہ کے سامنے دو رکعت شکرانہ کی نماز پڑھو ، اور پھر تکبیر پڑھو اور اللہ کا شکر ادا کرو۔ " ولتکبروا اللہ علی ما ہدکم ولعلکم تشکرون "۔

دنیا حقیقی عید سے محروم ہے

یہ ایسا تہوار ہے کہ امت کو اس میں چھٹی نہیں ملتی ، اور اب

ضرورت ہے کہ ہم مسلمان اپنے دین پر از سر نو قائم اور پختہ ہوں ، اس دین کا ایسا مظاہرہ کریں اور دین کا ایسا نمونہ پیش کریں دنیا کے سامنے لائیں کہ دنیا کی بھی عید ہو جائے بہت دن سے دنیا کی عید نہیں ہوئی ہے ، دنیا عید سے محروم ہے ، دنیا حقیقی عید سے محروم ہے ، یہ سب جعلی باتیں ہیں ، کہاں کا کرسمس ، اور کہاں کی ہولی دیوالی ، لیکن دنیا کی حقیقی عید صدیوں سے نہیں ہوئی ، اور پھر مسلمان مسلمان بن جائیں ، دنیا کی عید ہو سکتی ہے ، دنیا حقیقی عید کو ترس رہی ہے ، نہ امن ہیں نہ اخلاق ہیں ، نہ السائیت ہے ، نہ شرافت ہے ، نہ قدر شناسی ہے ، نہ خدمت کا جذبہ ہے ، نہ خدا کی یاد ہے ، نہ خدا کی شناخت ہے اور نہ پہچان ہے ، کچھ نہیں ہے ، کہاں کا تہوار ، سارے تہوار جو ہیں ، یہ بچوں کے سے کھیل ہیں۔ جیسے بچوں کی کوئی ذمہ داری نہیں ، کھیلیں ، کودیں ، کھائیں ، پیئیں اور خوش و خرم رہیں۔ کچھ فکر نہیں ، ایسی ہی دنیا کی قومیں بچوں کی طرح خوشیاں منا رہی ہیں ، لیکن حقیقی خوشی نصیب نہیں ، آج دنیا کو عالمی سطح پر ایک عید کی ضرورت ہے ، وہ عید مسلمانوں کی کوشش سے ہی آسکتی ہے ، لیکن افسوس ہے کہ مسلمان خود اپنی عید کا شکر صحیح طریقہ سے ادا نہیں کر پاتے اور اس کے معنی صحیح طور پر نہیں سمجھتے ، آپ جمل رہیں ثابت کریں کہ آپ کوئی اور قوم ہیں ، افسوس کہ اس کو آنکھ ترس رہی ہے ، سب ایک جیسے ، وہ بھی رشوت لیتے ہیں ، ہم بھی رشوت لیتے ہیں ، وہ بھی سود کھاتے ہیں ، ہم بھی سود کھاتے ہیں ، وہ بھی

پیسہ کا پجاری ہے ، بھوکا اور شائق ہے ، یہ بھی پیسہ کا بھوکا ہے ، یہ بھی آرام طلب ہے ، وہ بھی آرام طلب اس کو بھی کسی کی فکر نہیں کہ دنیا میں کیا گذر رہی ہے ، محلہ پڑوس میں کیا گذر رہی ہے۔ یہ بھی ایسا ہی ، مسلمان ایسا نہیں ہو سکتا اللہ تعالیٰ فرماتا ہے :- " ویجعل لکم فرقاناً " تم حقیقی مسلمان بنو گے اللہ سے ڈرو گے تو اللہ تمہیں شان امتیازی عطا فرمائے گا ، دور سے پہنچانے جاؤ گے۔

دیکھو مسلمان آ رہا ہے ، یہ حالت تھی قرونِ اولیٰ میں ، کہ ملک کے ملک مسلمان ہوئے ، مسلمانوں کو دیکھ کر ، سمجھانے بچھانے میں ، دلیل لانے مطمئن کرنے میں تو برسوں لگ جاتے ہیں ، تو کیا بات ہے ، مصر پورا کا پورا مسلمان ہو گیا ، تہذیب بدل گئی ، رسم الخط بدل گیا ، طور و طریق بدل گیا ، اور اسی طرح کیا عراق پورا کا پورا مسلمان تھا ، کیا شام پورا کا پورا مسلمان تھا سب دوسرے ادیان کے ماتے والے تھے ، عیسائی تھے ، یہودی تھے ، اور بت پرست ، زبانیں جدا گانہ تھیں ، اور کلچر بھی الگ ، تو گویا کہ سانچے میں ڈھال دیا گیا ہو مشین سے ڈھلا ڈھلا یا نکلا ہو ، ہندوستان میں یہ نہیں ہوا ، جو لوگ آئے ان کے اندر یہ روح نہیں تھی ، جو عربوں میں تھی کہ وہ جہاں جاتے تھے ، پورا کا پورا ملک مسلمان بنا دیتے تھے ، ساتھ کھانا ، ساتھ پینا ، اونچ نیچے سب ختم ، سب انسان ہیں ، کوئی فرق نہیں ، حدیث شریف میں آتا ہے :-